

ಶಿವಭುಜಂಗಪ್ರಯಾತಸ್ತೋತ್ರಮ್

Shivabhujanga Prayata Stotram

ಶಿವಭುಜಂಗ ಪ್ರಯಾತ ಸ್ತೋತ್ರಮ್

ಯದಾ ದಾರುಣಾಭಾಷಣಾ ಭೀಷಣಾ ಮೇ ಭವಿಷ್ಯನ್ತುಪಾನ್ತೇ ಕೃತಾನ್ತಸ್ಯ ದೂತಾಃ |
ತದಾ ಮನ್ಮನಸ್ತತ್ಪದಾಂಭೋರುಹಸ್ಥಂ ಕಥಂ ನಿಶ್ಚಲಂ ಸ್ಯಾನ್ನಮಸ್ತೇಽಸ್ತು ಶಂಭೋ ||೧||

ಯದಾ ದುರ್ನಿವಾರವ್ಯಥೋಽಹಂ ಶಯನೋ ಲುರನ್ನಿಶ್ಚಸನ್ನಿಃಸೃತಾವ್ಯಕ್ತವಾಣಿಃ |
ತದಾ ಜಹ್ನುಕನ್ಯಾಜಲಾಲಜ್ವಲಂ ತೇ ಜಟಾಮಣ್ಣಲಂ ಮನ್ಮನೋಮನ್ದಿರಂ ಸ್ಯಾತ್ ||೨||

ಯದಾ ಪುತ್ರಮಿತ್ರಾದಯೋ ಮತ್ಸಕಾಶೇ ರುದನ್ತಸ್ಯ ಹಾ ಕೀದೃಶೀಯಂ ದಶೇತಿ |
ತದಾ ದೇವದೇವೇಶ ಗೌರೀಶ ಶಂಭೋ ನಮಸ್ತೇ ಶಿವಾಯೇತ್ಯಜಸ್ರಂ ಬ್ರವಾಣಿ ||೩||

ಯದಾ ಪಶ್ಯತಾಂ ಮಾಮಸೌ ವೇತ್ತಿ ನಾಸ್ಮಾನಯಂ ಹಾಸ ಏವೇತಿ ವಾಚೋ ವದೇಯುಃ |
ತದಾ ಭೂತಿಭೂಷಂ ಭುಜಂಗವನದ್ಧಂ ಪುರಾರೇ ಭವಂತಂ ಸ್ಫುಟಂ ಭಾವಯೇಯಮ್ ||೪||

ಯದಾ ಪಾರಮಚ್ಯಾಯಮಸ್ಥಾನಮದ್ವಿರ್ಜನೈರ್ವಾ ವಿಹೀನಂ ಗಮಿಷ್ಯಾಮಿ ದೂರಮ್ |
ತದಾ ತಂ ನಿರುನ್ಧನ್ ಕೃತಾನ್ತಸ್ಯ ಮಾರ್ಗಂ ಮಹಾದೇವ ಮಹ್ಯಂ ಮನೋಜ್ಞಂ ಪ್ರಯಚ್ಛ ||೫||

ಯದಾ ರೌರವಾದೇವನ್ ಸ್ಮರನ್ನೇವ ಭೀತ್ಯಾ ವ್ರಜಾಮ್ಯೇವ ಮೋಹಂ ಪತಿಷ್ಯಾಮಿ ಘೋರೇ |
ತದಾ ಮಾಮಹೋ ನಾಥ ಕಸ್ತಾರಯಿಷ್ಯತ್ಯನಾಥಂ ಪರಾಧೀನಮಧೇನ್ದುಮೌಲೇ ||೬||

ಯದಾ ಶ್ಲೇಷಪತ್ರಾಯತಾಲಜ್ವಲಶಕ್ತೇ ಕೃತಾನ್ತಾದ್ಧಯಂ ಭಕ್ತವಾತ್ಸಲ್ಯಭಾವಾತ್ |
ತದಾ ಪಾಹಿ ಮಾಂ ಪಾರ್ವತೀವಲ್ಲಭಾನ್ಯಂ ನ ಪಶ್ಯಾಮಿ ಪಾತಾರಮೇತಾದ್ಯಶಂ ಮೇ ||೭||

ಇದಾನೀಮಿದಾನೀಂ ಮತಿರ್ಮೇ ಭವಿತ್ರಿತ್ಯಹೋ ಸಂತತಂ ಚಿಂತಯಾ ಪೀಡಿತೋಽಸ್ಮಿ |
ಕಥಂ ನಾಮ ಮಾ ಭೂನ್ಮನೋವೃತ್ತಿರೇಷಾ ನಮಸ್ತೇ ಗತೀನಾಂ ಗತೇ ನೀಲಕಣ್ಠ ||೮||

ಅಮರ್ಯಾದಮೇವಾಮುಮಾಬಾಲವೃದ್ಧಂ ಹರಂತಂ ಕೃತಾನ್ತಂ ಸಮೀಕ್ಷ್ಯಾಸ್ಮಿ ಭೀತಃ |
ಸ್ತುತೌ ತಾವದಸ್ಯಾಂ ತವೈವ ಪ್ರಸಾದಾದ್ಭವಾನೀಪತೇ ನಿರ್ಮಯೋಽಹಂ ಭವಾನಿ ||೯||

ಜರಾಜನ್ಮಗರ್ಭಾಧಿವಾಸಾದಿದುಃಖಾನ್ಯಸಹ್ಯಾನಿ ಜಹ್ಯಾಂ ಜಗನ್ನಾಥ ಕೇನ |
ಭವಂತಂ ವಿನಾ ಮೇ ಗತಿನೈವ ಶಂಭೋ ದಯಾಳೋ ನ ಜಾಗರ್ತಿ ಕಿಂ ವಾ ದಯಾ ತೇ ||೧೦||

ಶಿವಾಯೇತಿ ಶಬ್ದೋ ನಮಃಪೂರ್ವ ಏಷ ಸ್ಮರನ್ಮುಕ್ತಿಕೃನ್ಮತ್ಯುಹಾ ತತ್ತ್ವವಾಚೀ |
ಮಮೇಶಾನ ಮಾಗಾನ್ಮನಸ್ತೋ ವಚಸ್ತಃ ಸದಾ ಮಹ್ಯಮೇತತ್ಪ್ರದಾನಂ ಪ್ರಯಚ್ಛ ||೧೧||

ತ್ವಮಪ್ಯಂಬ ಮಾಂ ಪಶ್ಯ ಶೀತಾಂಶುಮೌಲಿಪ್ರಿಯೇ ಭೇಷಜಂ ತ್ವಂ ಭವವ್ಯಾಧಿಶಾನ್ತೈ |
ಬೃಹತ್ಕ್ಷೇಶಭಾಜಂ ಪದಾಂಭೋಜಪೋತೇ ಭವಾಬ್ಧಿ ನಿಮಗ್ನಂ ನಯಸ್ವಾದ್ಯ ಪಾರಮ್ ||೧೨||

ಅನೇನ ಸ್ತವೇನಾದರಾದಮ್ಹಿಕೇಶ ಪರಾಂ ಭಕ್ತಿಮಾತನ್ವತಾ ಯೇ ನಮನ್ತಿ |
ಮೃತೌ ನಿರ್ಭಯಾಸ್ತೇ ಹೃನ್ಮನಂ ಲಭಂತೇ ಹೃದಂಭೋಜಮಧ್ಯೇ ಸಮಾನೇವನಮೇವಶಂ ||೧೩ ||

ಅಕಣ್ಣೇ ಕಳಙ್ಕಾದನಙ್ಗೇ ಭುಜಙ್ಗಾದಪಾಣೋಲು ಕಪಾಲಾದಭಾಲೇನಲಾಕ್ಷಾತ್ |
ಅಮೌಲೌ ಶಶಾಙ್ಕಾದಹಂ ದೇವಮನ್ಯಂ ನ ಮನ್ಯೇ ನ ಮನ್ಯೇ ನ ಮನ್ಯೇ ನ ಮನ್ಯೇ ||೧೪||

ಕಿರೀಟೇ ನಿಶೀಶೋ ಲಲಾಟೇ ಹುತಾಶೋ ಭುಜೇ ಭೋಗಿರಾಜೋ ಗಳೇ ಕಾಲಿಮಾ ಚ |
ತನೌ ಕಾಮಿನೀ ಯಸ್ಯ ತುಲ್ಯಂ ನ ದೇವಂ ನ ಜಾನೇ ನ ಜಾನೇ ನ ಜಾನೇ ನ ಜಾನೇ ||೧೫||

ಅಯಂ ದಾನಕಾಲಸ್ವಹಂ ದಾನಪಾತ್ರಂ ಭವಾನೇವ ದಾತಾ ತ್ವದನ್ಯಂ ನ ಯಾಚೇ |
ಭವದ್ಭಕ್ತಿಮೇವ ಸ್ಥಿರಾಂ ದೇಹಿ ಮಹ್ಯಂ ಕೃಪಾಶೀಲ ಶಂಭೋ ಕೃತಾರ್ಥೋಽಸ್ಮಿ ಯಸ್ಮಾತ್ ||೧೬||

ಶಿವೋಽಹಂ ಶಿವೋಽಹಂ ಶಿವೋಽಹಂ ಶಿವೋಽಹಂ ಶಿವಾದನ್ಯಥಾ ದೈವತಂ ನಾಭಿಜಾನೇ |
ಮಹಾದೇವ ಶಂಭೋ ಗಿರೀಶ ತ್ರಿಶೂಲಿನ್ ತ್ವಯೀದಂ ಸಮಸ್ತಂ ವಿಭಾತೀತಿ ಯಸ್ಮಾತ್ ||೧೭||

ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಶ್ರೀಮಚ್ಚಿಡ್ಡಾರಾಚಾರ್ಯವಿರಚಿತಂ ಶಿವಭುಜಙ್ಗಪ್ರಯಾತಸ್ತೋತ್ರಂ ಸಂಪೂರ್ಣಮ್ ||

www.shaivam.org
